

शिक्षा अंतिम करणेबाबत.

श्री. तात्यासाहेब आप्पासाहेब ढोबे, ग्रामसेवक,
ग्रामपंचायत राशिन ता. कर्जत यांचे
गैरवर्तनाबाबत

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र.साप्रवि-२/ग्रापं-३/१५-२०१९/१४८/२०२३,

अहमदनगर, दिनांक- १४/०२/२०२३

विषय :- श्री. तात्यासाहेब आप्पासाहेब ढोबे, ग्रामसेवक, ग्रामपंचायत- राशिन ता.कर्जत यांचे
गैरवर्तनाबाबत.

संदर्भ :- १. या कार्यालयाकडील दोषारोपपत्र / ज्ञापन क्र. साप्रवि-२/ग्रापं-३/७११/२०२१,
दिनांक- ०१/११/२०२१

२. गट विकास अधिकारी, पंचायत समिती कर्जत यांचेकडील पत्र क्र.

वशि/आस्था-२/२६७/२०२२, दिनांक- १८/०४/२०२२

३. श्री. तात्यासाहेब आप्पासाहेब ढोबे, ग्रामसेवक यांचा खुलासा दि. ४/१/२०२२

४. या कार्यालयाकडील चौकशी अधिकारी नेमणूक आदेश क्र. साप्रवि-

२/ग्रापं-३/२-२०२०/२५६/२०२२, दिनांक- २५/०३/२०२२

५. सहाय्यक आयुक्त (चौकशी), नाशिक विभाग, नाशिक यांचेकडील चौकशी

अहवाल क्र. विशा.४/खाचौ/सी.आर.६७/२०२२, दिनांक- १६/०९/२०२२

६. कार्यालयाची अंतीम कारणे दाखवा नोटीस क्रं. साप्रवि-२/ग्रापं-३/२-२०२०/

०२/२०२३, दिनांक- ०२/०१/२०२३

७. गट विकास अधिकारी, पंचायत समिती कर्जत यांचे पत्र क्रं.वशि/आस्था-

२/५६/२०२३ दि.१६.१.२०२३

८. श्री. तात्यासाहेब आप्पासाहेब ढोबे, ग्रामसेवक यांचा खुलासा दि.१३/१/२०२३

९. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील
नियम ४ (१)

श्री. तात्यासाहेब आप्पासाहेब ढोबे, ग्रामसेवक, ग्रामपंचायत- राशिन ता.कर्जत येथे कार्यरत असताना केलेल्या गैरवर्तनाबाबत या कार्यालयाकडील संदर्भ क्र.१ चे दोषारोपांचे ज्ञापन हे गट विकास अधिकारी, पंचायत समिती कर्जत यांचेकडील संदर्भ क्र.२ चे पत्रानुसार दिनांक- १२/४/२०२२ रोजी श्री.चौधरी यांना बजावणेत आलेले आहे. श्री. तात्यासाहेब आप्पासाहेब ढोबे, ग्रामसेवक, ग्रामपंचायत- राशिन ता.कर्जत यांचा खुलासा संदर्भ क्रं.३ अन्वये सादर केलेला असून सर्व आरोप अमान्य केलेले असल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ६ (३) नुसार या कार्यालयाकडील संदर्भ क्र.४ चे आदेशान्वये विभागीय चौकशी सुरु करणेत आली होती. संदर्भ क्रं.५ अन्वये चौकशी अहवाल प्राप्त झालेला आहे.

सादर चौकशी अहवालानुसार खालील प्रमाणे निष्कर्ष प्राप्त झालेले आहेत.

आरोप क्रमांक - १ :- ज्या अर्थी श्री. टी.ए.ढोबे, ग्रामसेवक , ग्रामपंचायत राशिन ता कर्जत येथे दि.१३/३/२०१९ ते २१/७/२०१९ या कालावधीत कार्यरत असताना ग्रामनिधी आणि पाणी पुरवठा निधी या योजनेतील खर्च करताना महाराष्ट्र ग्रामपंचायत अधिनियम १९५८ मधील तरतुदी नुसार खर्च करणे आवश्यक असताना महाराष्ट्र अधिनियम १९५८ मधील व महाराष्ट्र ग्रामपंचायत लेखासंहिता नियम २०११ नियम ४४ नुसार व पोट नियम (२) चे उल्लंघन करून नियमबाह्य खर्च करून कार्यालयीन कामकाजात जाणिव पुर्वक दुर्लक्ष

करुन कर्तव्यात कसुर केलेला आहे. तसेच ग्रामपंचायत राशिन येथे कार्यरत असताना ग्रामपंचायतीचे दफ्तर नमुना नं १ ते ३३ अदय्यावत ठेवलेले नाहीत.

चौकशी अहवालानुसार निष्कर्ष- आरोप अशंत: सिद्ध होतो.

आरोप क्रमांक - ०२ :- तांत्रिक मान्यता, अंदाजपत्रकाशिवाय काम करणे - श्री.ढोबे टी.ए.ग्रामसेवक हे दिनांक १३/३/२०१९ ते २१/७/२०१९ तत्कालिन कालावधीमध्ये मौजे ग्रामपंचायत राशीन ता.कर्जत येथे कार्यरत असतांना वित्तीय नियमांचे पालन करणे आवश्यक असतांना श्री.ढोबे यांनी त्याप्रमाणे कार्यवाही न करणे.

चौकशी अहवालानुसार निष्कर्ष- आरोप सिद्ध होत नाही.

आरोप क्रमांक - ०३ :- निविदा प्रसिद्ध न करणे - महाराष्ट्र लेखा संहिता नियम २०११ नियम ४७(१) नुसार विविध खरेदीसाठी व विविध बांधकामासाठी निविदा प्रक्रिया राबविणे आवश्यक आहे.परिशिष्ट ३ नुसार ५.०० लक्षपर्यंत पंचायत व ५.०० लक्षपेक्षा जास्त रकमेस ग्रामसभेला वित्तीय मर्यादा ठरवून दिलेल्या आहेत त्यानुसार ई-निविदा प्रक्रिया राबवितांना वित्तीय नियमांचे पालन न करणे.

चौकशी अहवालानुसार निष्कर्ष- आरोप सिद्ध होत नाही.

आरोप क्रमांक - ०४ :- दफ्तर अदय्यावत न ठेवणे - शासनाचे ग्रामविकास विभागाकडील शासन निर्णय दिनांक २४ जानेवारी २०१८ नुसार राज्यातील दैनंदिन कारभाराशी निगडित असलेले महाराष्ट्र ग्रामपंचायत लेखासंहिता २०११ नुसार वित्तीय व प्रशासकिय अभिलेखे अदय्यावत ठेवणे आवश्यक असतांना त्याप्रमाणे कार्यवाही करणेत आलेली नाही.

चौकशी अहवालानुसार निष्कर्ष- आरोप अशंत: सिद्ध होतो.

आरोप क्रमांक - ०५ :- फेर आकारणी न करणे - शासनाकडील मार्गदर्शक सूचनानुसार दर चार वर्षांनी सुधारीत दराप्रमाणे करणे क्रमप्राप्त असतांना त्याप्रमाणे कार्यवाही करणेत आलेली नाही.

चौकशी अहवालानुसार निष्कर्ष- आरोप सिद्ध होत नाही.

आरोप क्रमांक - ०६ :- प्रमाणीकरण न करणे - दर चार वर्षांनी शासन मार्गदर्शक सूचनांचा अवलंब करुन फेरआकारणी करुन त्याचे अंतिमीकरण करणे आवश्यक असतांना त्याप्रमाणे कार्यवाही झाल्याचे दिसून येत नाही.

चौकशी अहवालानुसार निष्कर्ष- आरोप सिद्ध होत नाही.

आरोप क्रमांक - ०७ :- कर्तव्यात कसूर करणे - विविध योजनांचा खर्च करीत असतांना महाराष्ट्र ग्रामपंचायत अधिनियम १९७८ मधील तरतूदीनुसार तसेच महाराष्ट्र ग्रामपंचायत लेखा संहिता २०११ नियम ४४ नुसार व पोटनियम (२) चे उल्लंघन नियमबाह्य खर्च करुन मुंबई ग्रामपंचायत अधिनियमान्वये नमुना नंबर १ ते ३३ अदय्यावत ठेवलेले नाहीत.

चौकशी अहवालानुसार निष्कर्ष- आरोप सिद्ध होतो.

आरोप क्रमांक - ०८ :- नियम ३ चा भंग करणे - श्री.ढोबे,ग्रामसेवक यांनी एक जिल्हा परिषद कर्मचारी म्हणून कार्यरत असतांना सचोटीने आणि कर्तव्य परायन राहून कार्यालयीन कामकाज करणे आवश्यक असतांना त्याप्रमाणे कार्यवाही केलेली नाही.विविध योजना राबवितांना वित्तीय नियमांचे पालन केलेले न करणे.

विभागीय चौकशी अहवालातील निष्कर्ष - आरोप अशंत: सिद्ध होतो.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरुन सर्व बाबींचा विचार करुन आरोप क्र. १, ४ व ८ हे तिन आरोप अशंत: सिद्ध होतात. आरोप क्र. २, ३, ५, ६ हे चार आरोप सिद्ध होत नाहीत. आणि आरोप क्र. ७ हा एक आरोप सिद्ध होतो.

विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे. विभागीय चौकशी अहवालातील निष्कर्ष पाहता श्री.ढोबे यांनी कागात गैरवर्तन केलेले असल्याने, महाराष्ट्र जिल्हा परिषदा जिल्हा सेवा (शिस्त व अपील)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, पुढील वेतनवाढ भावी काळातील वेतनवाढीवर परिणाम होणार नाही अशा रितीने एक वर्षाकरीता रोखणे ही शिक्षा का करणेत येऊ नये ? याबाबतचा खुलासा संदर्भ क्र.६ चे अंतीम कारणे दाखवा नोटीसद्वारे मागविणेत आला होता. आपण, संदर्भ क्र.८ अन्वये खुलासा सादर केलेला आहे. खुलासा असमाधानकारक असल्याने अमान्य करणेत येत असुन, विभागीय चौकशी अहवालातील निष्कर्ष पाहता श्री.तात्यासाहेब आप्पासाहेब ढोबे, ग्रामसेवक, यांनी ग्रामपंचायत कारभारात गैरवर्तन केले असल्याने, महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केल्याने महाराष्ट्र

जिल्हा परिषदा जिल्हा सेवा (शिस्त व अपील) नियम १९६४ मधील ४ (१) नुसार, -----

~~ठपका ठेवणे~~

ही शिक्षा करीत आहे.

सदर आदेशाची नोंद श्री. तात्यासाहेब आप्पासाहेब ढोबे, ग्रामसेवक, ग्रामपंचायत-
राशिन ता.कर्जत यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर
उपलब्ध करण्यात आला असून त्याचा संकेतांक 20230214060033 असा आहे.

(आशिष येरेकर, भाप्रसे.)

मुख्य कार्यकारी अधिकारी,
जिल्हा परिषद अहमदनगर

प्रति,

श्री. तात्यासाहेब आप्पासाहेब ढोबे, ग्रामसेवक, ग्रामपंचायत- राशिन ता.कर्जत

द्वारा :- गट विकास अधिकारी, पंचायत समिती कर्जत

प्रत :- गट विकास अधिकारी, पंचायत समिती कर्जत

२/- सदरचे आदेश संबंधितास बजावून बजावलेबाबतची तारखेसह स्वाक्षरीची दुय्यम प्रत
या कार्यालयास तात्काळ सादर करावी.

(आशिष येरेकर, भाप्रसे.)

मुख्य कार्यकारी अधिकारी,
जिल्हा परिषद अहमदनगर